

Баатр Басанов—Советск Союзин Герой

1911-ч джил Тергтин Авгънра аңыгд, Тебектенерово селанд Басанов Баатр Манджиевич, угатә күүнә бүлд төрсмн. Көвүн арвхн гурвта насдан—1924 джил тер селәнә мал хәрүлдгт орад, 1927 джил күртл кбдлв. Болв, тер джилмүдин эргцд селәнәнн 4 класс чиләнә.

1930 джил Ворошиловин Һертә колхозд орад, 1935 джил күртл зүсн-зүүл кбдлмш күцәнә. 1935 джилин ноябрь сард Баатриг Аадрхнә Советск тосхлтин курсд райисполком йәзулна. 1936 джил курсан чиләж ирәд, Тебектенеровск сельсоветин ахлад сунъгыгд-на.

1941 джилин августин 21. Деермч фашистнрин босхсн дән улм-улмар падрад, Балтикәс Хар тенъгс күртл гал болдж шатв. Эн ик сүртә цагт „Төрскүдн аамшгтә бәәнә“ гисн, маһа орн-нутгин оһи келн-әмтсиг босхв, андн хортнла гар бәрлддж, эврәнн байрта джиргъл харсх дуудвр эн бәәсмн.

Тиигхд Баатр Улан Цергин зергләнд ордж, гартан зер-зев авч, фашистнрлә ноолдна. 1943 джилин галвин гүдүднн йовн йовдж Баатр Коммунистическ партин зергләнд орла. Дән

эклснәс авн чилн-чилтлнн йовад, эн гурв дакдж шавтв, теднәс негнн күнд шав бәәсмн.



1944 джилин июль сар. Опочки балгъсн шидр Духновка селәнд бәәсн хортна багиг уга кедж, штабинн кел бәртхә гисн заквр Басановин йовсн частьд өггдсмн. Тер баг уга кехд болсн дән—күчгә гидг болсмн. Тиигхд хальмгин үрн младший сержант Баатр Басанов, цанн уга гидг зөрмг йовдл гаргъад, ганцарн 25 немшин салдс болн офицермүд

алад, 4 машигъинн хамх цокад, нуувчин дала цаас буладж авсмн.

Эн дәәнд батр кевәр ноолдснднн СССР-н Деед Советин Президиум Указарн 1945 джилин мартин 6-д Советин Союзин Герой һер Басанов Баатрт зүүлгъв.

1945 джилин октябрь сард МВД-н цергд Басанов эклдж цергләд, Западн Белорусьд болн Западн Украинд цергддж йовла.

Терүнә хөбннн Баатр 1946 джил Белорусин Гомель балгъснд МВД-н цергин төмр хаалгъ харлгъна аңыгд цергләд, дакад тер джилиннн чилгчәр эврәннн дурар Алтайск крайин Барнаул балгъснур сурдж гарад, ода гарнизона старшина болдж цергджәнә.

Советин Союзин Герой һер зүүгъад Ленинә орден боли Алтн Одәр ачлгдснас нанн бас гурвн медаләр Баатр ачлгдсмн. Терүнәс нанн частин командир эврәннн закврар полкиннн делсджәси Тугин өөр Баатрт зурган цокулх зөв өгсмн.

Иигәд ахрар хальмгин негалдр үрн Басанов Баатрин тускар бидн энлрк номертән талнд келдж өгчәнәвдн.